



Kunsill Lokali Hal Balzan

Rapport Amministrattiv

2022

Imhejji minn Doriette Farrugia, Segretarju Eżekuttiv

Werrej

| | |
|--|-----------|
| Introduzzjoni | 1 |
| Il-Kunsill | 2 |
| Il-Finanzi u l-Hidma tal-Kunsill | 4 |
| L-Iskeda tad-Dhul u l-Infiq | 8 |
| Rapport ta' Hidma tal-Kunsilliera | 11 |

INTRODUZZJONI

Dan ir-Rapport Amministrattiv ikopri l-perjodu bejn l-1 ta' Jannar 2022 u l-31 ta' Diċembru 2022 u għaldaqstant jagħti rendikont tal-ħidma tal-Kunsill Lokali ta' Hal Balzan matul is-sena.

Matul is-sena 2022, tkomplet il-ħidma tal-Kunsil tad-disa' legislatura, li l-bidu tagħha kien fl-1 ta' Lulju 2019.

2.0 *Il-Kunsill*2.1 **II-KUNSILL**

Il-Kunsill Lokali ta' Hal Balzan, huwa magħmul minn hames Kunsilliera.

| | |
|-------------------------------|-------------|
| Dr Angelo Micallef | Sindku |
| Mary Louise Briffa | Viċi Sindku |
| Stephen Gatt | Kunsillier |
| Andrè Grech | Kunsillier |
| Dr Oliver Nicholas De Gaetano | Kunsillier |

2.2 **PARTEĊIPAZZJONI FIL-LAQGHAT TAL-KUNSILL**

Matul is-sena 2022 inżammu hmistax (15) – il laqgħa tal-Kunsill u laqgħa tal-lokalità, u l-attendenza kienet kif ġej:

| | Laqgħat tal-Kunsill Nru. 41 - 55 u Laqgħat tal-Lokalità Nru. 5 | PREŻENTI | SKUŻAT/A | ASSENTI | % |
|---|---|-----------------|-----------------|----------------|----------|
| 1 | Dr Angelo Micallef | 16 | - | - | 100 |
| 2 | Mary Louise Briffa | 15 | 1 | - | 94 |
| 3 | Stephen Gatt | 16 | - | - | 100 |
| 4 | Andrè Grech | 13 | 3 | - | 81 |
| 5 | Dr Oliver Nicholas De Gaetano | 16 | - | - | 100 |

2.3 **L-AMMINISTRAZZJONI TAL-KUNSILL**

L-Amministrazzjoni tal-Kunsill, bir-responsabbiltajiet kollha skont l-Att dwar il-Gvern Lokali, tmexxiet, Mid-Deputat Segretarju Eżekuttiv (bejn Jannar u Ġunju) u mis-Segretarju Eżekuttiv (bejn Lulju u Diċembru), bl-assistenza ta' impjegati oħra. Fil-preżent, l-Amministrazzjoni tal-Kunsill hija komposta kif ġej:

| | |
|-------------------|----------------------|
| Doriette Farrugia | Segretarju Eżekuttiv |
| Mariella Casha | Assistent Principali |

F'Settembru ta' din is-sena, irtiraw żewġ skrivani, Claudine Hundsrucker u Bridget Bugeja.

Matul is-sena, il-Kunsill kellu wkoll dawn il-haddiema ssekondati:

| | |
|----------------|---|
| Martin Fenech | RSSL |
| Anthony Dimech | Community Work Scheme Enterprise Foundation (CWSEF) |

li jagħmlu xogħol ta' manutenzjoni madwar il-lokalità.

Matul is-sena, il-Kunsill ikollu wkoll l-għajnuna ta' dawn l-esperti:

| | |
|--------------------------|-------------------------------|
| L-Avukat Abigail Critien | Servizz Legali lill-Kunsill |
| Il-Perit Anthony Bezzina | Servizz ta' Perit |
| Is-Sur Mark Debono | Servizz ta' <i>Accountant</i> |

biex jgħinu lill-Amministrazzjoni fix-xogħol tagħha u fl-eżekuzzjoni tad-deċiżjonijiet tal-Kunsill.

2.0 *Il-Kunsill*

Ir-responsabbiltajiet li ġew assenjati lill-Kunsilliera huma kif ġej :

Is-Sindku Dr Angelo Micallef

L-Infrastruttura, Proġetti u l-Kultura

Il-Viċi Sindku Mary Louise Briffa

Iż-Żgħażaġh u Tfal, l-Anzjani u l-Edukazzjoni

Il-Kunsillier Stephen Gatt

L-Indafa, l-Ambjent, Komunitajiet, il-Qasam Soċjali u l-Integrazzjoni Soċjali

Il-Kunsillier André Grech

L-iSports u Attivitajiet Fiziċi

Il-Kunsillier Dr Oliver Nicholas De Gaetano

L-Innovazzjoni, Il-Ħarsien tal-Annimali u Fondi tal-Unjoni Ewropea

3.0 *Il-Finanzi u l-Hidma tal-Kunsill*3.1 **IL-FINANZI TAL-KUNSILL**

Dawn huma l-bilanċi bankarji tal-Kunsill sal-31 ta' Diċembru 2022:

| | |
|--|--------------------|
| BOV Current Account | €460,177.52 |
| BOV Savings Account (LC Other Entities) | €1,358.42 |
| BOV Savings Account (Central Region Council LES Surplus) | €34,314.39 |
| BOV Savings Account (Local Enforcement System) | €19,559.15 |
| Total | €515,409.48 |

Mit-total irid jitnaqqas l-ammont ta' €391.17 f'ċekkijiet li sal-31 ta' Diċembru 2022 kienu għadhom mhux imsarrfa.

3.2 **IL-HIDMA TAL-KUNSILL**

Bhas-snin ta' qabel, din is-sena l-Kunsill kompli joffri diversi servizzi lir-residenti kollha tar-raħal.

Ġbir ta' skart imħallat, organiku, riċiklabbli u ħġieġ

Matul l-2022, il-Kunsill kompli għaddej bil-ġbir ta' skart imħallat, organiku, riċiklabbli u ħġieġ. Mis-sena d-diehla dan is-servizz ser jgħaddi taħt ir-responsabbiltà tar-Regjun Tramuntana.

Ġbir ta' skart goff u WEEE

Dan is-servizz jingħata darba fil-ġimgħa. Ir-resident għandu jikkuntattja l-Kunsill biex jagħmel appuntament. Dan is-servizz jiġi offrut mill-Kunsill mingħajr ħlas.

Roadshow Campaign

Matul din is-sena, WasteServ kompliet b'din il-kampanja fejn darba fix-xahar, promoturi tal-immaniġġjar tal-iskart jakkumpanjaw trakk speċjalizzat f'kull lokalità. L-għan ewlieni ta' din l-inizjattiva huwa li jinholq għarfien dwar l-immaniġġjar tal-iskart biex jiżded is-separazzjoni tal-iskart. It-trakk jaċċetta diversi affarijiet, fosthom li ma jmorru fil-borża tal-iskart riċiklabbli bħal jablo, żejt tat-tisjir, bozoz u tessuti fost oħrajn.

Fil-każ ta' Hal Balzan, it-trakk ikun fil-pjazza, fit-tielet Ħamis tax-xahar filgħodu.

Tindif tat-Toroq

Għal darb'ohra l-Kunsill ha ħsieb sabiex il-lokalità tinzamm fi stat nadif. Kull triq fil-lokal tinkines darbtejn fil-ġimgħa. Ħaxix ħazin li jikber mal-bankini, qed jinqata' kemm jista' jkun ta' spiss.

Tiswija u Manutenzjoni tat-Toroq

Din is-sena sar xogħol ta' rutina. Qatt m'hu biżżejjed iżda matul din is-sena sar xogħol ta' *patching* fit-toroq kollha fejn kien hemm bżonn kif ukoll li kien hemm każijiet li numru ta' toroq minnhom sar *patching* fihom għal aktar minn darba. Sar ukoll manutenzjoni tal-bankini fejn kien meħtieġ.

Manutenzjoni tat-tabelli u sinjali tat-traffiku

Permezz tal-haddiema assenjati kif ukoll il-*Handyman* li qiegħed b'kuntratt mal-Kunsill, sar xogħol kontinwu ta' manutenzjoni ta' tabelli u sinjali fil-lokalità. Ġew ordnati u twaħħlu numru konsiderevoli ta' tabelli tat-toroq.

3.0 Il-Finanzi u l-Hidma tal-Kunsill**Tenders**

Matul is-sena il-Kunsill hareġ tliet (3) *Tenders*:

- *Collection of Bulky Refuse in an environmentally friendly manner*
- *Embellishment Works in Triq il-Qarċilla, Hal Balzan*
- *Pavement Works in Triq iz-Zekkuk, Hal Balzan*

Hargiet organizzati mis-Sotto-Kumitat għall-Anzjani, iż-Żgħażaġh u Tfal

Matul din is-sena, ġew organizzati 6 hargiet, b'wahda minnhom fi Sqallija. Dawn il-hargiet huma ssussidjati mill-Kunsill.

Pink October / Movember

Din is-sena, il-Kunsill reġa' wera s-sapport tiegħu għall-inizjattiva *Pink October u Movember* billi xegħel il-faċċata tal-uffiċċju u l-*playing field* b'dawl roża / blu, tul ix-xahar t'Ottubru u November 2022.

Jum Hal Balzan

Jum Hal Balzan, din is-sena, ġie ċelebrat is-Sibt, 22 ta' Ottubru 2022. Fl-istess ġurnata kien hemm l-għotja tal-Premju ta' Ġieħ Hal Balzan.

Iċ-ċelebrazzjonijiet kienu jikkonsistu f'kunċert, organizzat bl-għajnuna tar-Reġjun Tramuntana, fi Triq l-Annunzjata, bis-sehem taż-żewġ baned tas-soċjetajiet mużikali tal-lokalità, il-prezentazzjoni tal-Premju ta' Ġieħ Hal Balzan u riċeviment.

Il-Premju ta' Ġieħ Hal Balzan din is-sena ingħata lill-

- Mary Rose Cutajar fil-kategorija Lokali;
- Rogolin Bakery fil-kategorija Nazzjonali;
- Mikela Riolo fil-kategorija Internazzjonali; u
- Julian Bajada fil-kategorija Internazzjonali.

Din is-sena ġiet mgħoti wkoll Rikonoxximent lill-Għaqda tan-Nar San Gabriel.

Attivitajiet għal żmien il-Milied

Bhas-snin ta' qabel, din is-sena il-Kunsill reġa' haseb biex fil-ġranet ta' żmien il-festi tal-Milied, jiżzejn u jinxtegħlu numru ta' toroq b'dawl dekorattiv. Parti mill-ispiża ġiet iffinanzjata mir-Reġjun Tramuntana u mill-Awtorità Maltija għat-Turiżmu, permezz ta' Skemi biex jiġu rifonduti spejjeż relatati ma' attivitajiet / armar ta' żmien il-Milied.

Fil-11 ta' Diċembru 2022, ġiet organizzata attività fil-*playing field* b'għajnuna finanzjarja mir-Reġjun Tramuntana. Din l-attività kienet tinvolvi daqq ta' mużika tal-Milied mill-grupp Tikka Banda u bejgħ ta' prodotti tal-Milied bħal poinsettias, mince pies u affarijiet oħra.

Din is-sena, il-Kunsill qassam 165 poinsettia b'xejn bħala ġest żgħir għal Milied. Residenti setgħu jiġbru wahda (*per household*) mill-uffiċċju tal-Kunsill billi jipprezentaw il-karta tal-identità u kienu disponibbli fuq bażi ta' *first come first served*.

Skemi mahruġa mill-Kunsill Reġjonali Tramuntana

Matul din is-sena, il-Kunsill ibbenefika minn numru ta' Skemi mahruġa mill-Kunsill Reġjonali Tramuntana. Dawn jinkludu :

- *Cultural and Sport Assistance Scheme*
Il-Kunsill applika għal din l-iskema. Permezz ta' din l-iskema bbenefikaw il-Kažin tal-Banda San Gabriel (fejn ingħataw is-somma ta' €1,500 għal attività li organizzaw fl-24 ta' Settembru 2022) u l-Kažin tal-Banda Filarmonika Marija Annunzjata (fejn ingħataw is-somma ta' €1,500 biex inxtara drapp għall-pavaljuni tal-festa).

3.0 Il-Finanzi u l-Hidma tal-Kunsill

- Libraries Scheme
Il-Kunsill ser ikun qed jibbenefika mis-somma ta' €2,500 biex jintużaw għax-xiri ta' kotba, xkaffar u inizjattivi oħra relatati mal-librerija. Dawn il-fondi ser jiġu nvestiti f'*e-books*.
- Christmas Assistance Scheme
Il-Kunsill applika u ser jibbenefika mis-somma ta' €4,000 sabiex jiġu ffinanzjati parti mill-ispejjeż relatati mal-attivitajiet ta' żmien il-Milied.

Skemi maħruġa minn entitajiet diversi

Matul din is-sena, il-Kunsill applika għal numru ta' Skemi maħruġa minn entitajiet diversi. Dawn jinkludu:

- SPI/SCI/09/2022 – Finanzjament ta' Proġetti Kapitali – Komunitajiet isbaħ u aktar b'saħħithom
Il-Kunsill applika u ser ikun qed jibbenefika mis-somma ta' €27,167.15 biex jixtri vann elettriku biex il-Kunsill ikun jista' joffri trasport nadif lill-anzjani. Is-servizz offrut ser ikun trasport għal affarijiet essenzjali għall-anzjani tal-lokal.
- Tiżjin tal-Milied fil-Lokalità 2022/2023 - MTA
Il-Kunsill applika u ser jibbenefika mis-somma ta' €3,000 sabiex tiġi ffinanzjata parti mill-ispejjeż relatati mat-tiżjin ta' diversi toroq bi dwal tal-Milied. L-ispiża totali ta' dan il-proġett tammonta €5,040.00.
- LC Care Project Grant Support Scheme 2020
Il-Kunsill applika għal din l-iskema maħruġa mill-Ministeru għall-Agricoltura, Sajd u d-Drittijiet tal-Animali. Permezz ta' din l-iskema il-Kunsill ser jingħata €3,600 (80% tal-ispiża) sabiex jipprovdi s-servizz ta' veterinarju, medikazzjoni u ikel għal *stray cats* u biex issir kampanja edukattiva. Dan il-proġett ġie mplimentat bejn l-1 ta' April 2021 u l-31 ta' Marzu 2022.

3.3 ORGANIZZAZZJONI

L-Organizzazzjoni tal-Kunsill hija msejsa fuq din l-istruttura:

- Is-Sindku, l-Viċi Sindku u tliet Kunsilliera.
- L-Uffiċċju tas-Segretarju Eżekuttiv li tiġbor fiha s-Sezzjoni tar-Relazzjonijiet mal-Klijenti, is-Sezzjoni Finanzi u l-Akkwist ta' Servizzi, u s-Sezzjoni Amministrazzjoni u Riżorsi Umani.

Għalkemm din l-istruttura tippermetti li l-Kunsill ikun jista' jattwa bi prattiċità l-hidma tiegħu, irid ikun rikonoxxut li din ssib l-aħjar sistemi bejn l-istruttura organizzattiva fis-settur privat u dik fis-settur pubbliku.

Ir-rwoli ta' kull min hu nvolut fil-Kunsill, mis-Sindku u l-Kunsilliera 'l isfel, għandu dejjem ikun definit u miftiehem, fejn is-Sindku u l-Kunsilliera bħala *policy makers* imexxu u jiddeċiedu l-pjani ta' hidma tagħhom għal-lokalità, u minn hemm l-Amministratur, is-Segretarju Eżekuttiv, permezz tal-Uffiċċju tiegħu, jeżegwixxi dawk il-*policies* u d-deċiżjonijiet kollha maqbula mill-Kunsill, bl-aħjar mod possibbli, dejjem skont kif jippermettu l-istess finanzi u fl-aqsar żmien mingħajr indhil tal-Kunsilliera.

3.0 Il-Finanzi u l-Hidma tal-Kunsill

L-objettivi tal-Kunsill huma mibnija fuq żewġ sisien prinċipali – l-aħjar valur għall-flus f'dak kollu li jitwettaq mill-Kunsill u sabiex b'ekonomija, b'effiċjenza u b'effettività' il-Kunsill ikollu l-aħjar paragon ta' spiza possibbli.

L-istruttura mhaddna fuq dawn il-kuncetti għandha wkoll tiggarrantixxi *feedback* kontinwu f'kull settur inkluż il-klijent, li fil-każ ta' gvern lokali m'hu hadd għajr iċ-ċittadin tal-lokalità.

3.4 SERVIZZ TAR-RELAZZJONIJIET MAR-RESIDENTI / KLIJENTI

L-Uffiċċju Amministrattiv

L-Uffiċċju Amministrattiv hu mmexxi mis-Segretarju Eżekuttiv, skont l-Att dwar il-Gvern Lokali, ir-Regolamenti dwar il-Kunsilli Lokali, permezz tal-Avviżi Legali u l-proċeduri li jinħarġu minn żmien għal żmien, li jara lid-deċiżjonijiet meħuda mill-Kunsill ikunu attwati.

Impjegati tal-Kunsill

Matul din is-sena kien hemm żieda qawwija fil-*workload* tal-uffiċċju tas-Segretarju Eżekuttiv u tal-impjegati tal-Kunsill.

L-impjegati tal-Kunsill iwettqu b'hidma kontinwa r-responsabbiltajiet kollha tal-Kunsill u huwa impossibbli li wieħed jelenka bid-dettalji kollha l-hidma li jwettqu. Ix-xogħol meħtieġ sabiex jirnexxu kemm il-laqgħat, kif ukoll kull xogħol ieħor tal-Kunsill f'Hal Balzan, hafna drabi jiehu hafna xogħol moħbi, xogħol li jkun mibni, ppreparat u jitlesta mill-impjegati tal-Kunsill.

Illum l-impjegati tal-Kunsill kapaċi jmessu l-Uffiċċju b'effiċjenza mill-aqwa, u kapaċi jaħdmu meta jingħataw ir-responsabbiltà kollha.

Ta' dan niringrazzja l-hidma bla waqfien li dejjem jagħtu l-impjegati kollha tal-Kunsill, u dan kollu jagħmel is-suċċess kbir li l-Kunsill Lokali Hal Balzan qed jikseb tul dawn is-snin tal-hidma tiegħu.

3.5 KONKLUŻJONI

Din hija fil-qosor il-hidma tal-Kunsill Lokali ta' Hal Balzan għas-sena 2022. Ta' min jinnota li matul is-sena sar aktar xogħol mill-impjegati tal-Kunsill u mis-Segretarju Eżekuttiv li ma gewx inkluzi f'dan ir-rapport.

Dan kollu għen sabiex il-Kunsill jagħti l-aħjar servizz, għaliex l-għan tal-Kunsill huwa li jagħti l-aqwa servizz lir-residenti, u dan gie applikat u mhaddem b'mod mill-aktar konsistenti, u se jibqa' jithaddem bl-aħjar mod 'l quddiem.

Biex nikkonkludi, nixtieq nieħu l-opportunita' biex niringrazzja lis-Sindku, Dr Angelo Micallef, tas-sapport u l-impenn sħiħ tiegħu u lill-Kunsilliera tad-disponibbiltà, l-impenn u l-kontribut lejn ir-residenti u l-lokalità. Nixtieq niringrazzja wkoll lill-amministrazzjoni tar-responsabbiltà u l-motivazzjoni tagħhom matul is-sena kollha u lill-haddiema assenjati mal-Kunsill.

IFFIRMAT

Doriette Farrugia
Segretarju Eżekuttiv

4.0 *L-Iskeda tad-Dhul u l-Infiq*4.1 **L-ISKEDA TAD-DHUL U L-INFIQ**

| Id-Dhul | 2022 € | 2021 € |
|-----------------------------------|------------------|------------------|
| Mill-Gvern | 422,444 | 421,480 |
| Minn Kontravvenzjonijiet | 1,777 | 1,481 |
| Ġenerali | 24,620 | 23,177 |
| Finanzjarju | 12 | 12 |
| Total | 448,837 | 446,150 |
| L-Infiq | | |
| Salarji | (105,045) | (102,287) |
| <i>Operations and Maintenance</i> | (224,115) | (153,642) |
| Amministrazzjoni u Spejjeż oħra | (140,184) | (150,170) |
| Total | (469,334) | (406,099) |
| Bilanċ / (Defiċit) | (20,491) | 40,051 |

4.0 *L-Iskeda tad-Dhul u l-Infiq*

4.2 L-ISKEDA TAD-DHUL FID-DETTALL

| | 2022 | 2021 |
|--|-----------------------|-----------------------|
| | € | € |
| Dhul mill-Gvern | | |
| Allokazzjoni Annwali | 343,288 | 335,287 |
| Dhul ieħor mill-Gvern | 76,156 | 83,808 |
| Dhul ieħor Supplimentari | 3,000 | 2,385 |
| | <u>422,444</u> | <u>421,480</u> |
| Dhul minn Kontravvenzjonijiet | | |
| Dhul minn <i>LES administration fees</i> | 1,375 | 1,159 |
| Dhul minn kontravvenzjonijiet | 402 | 322 |
| | <u>1,777</u> | <u>1,481</u> |
| Dhul Ġenerali | | |
| Permessi | 24,581 | 26,270 |
| Kontribuzzjonijiet u donazzjonijiet | 39 | 2,012 |
| | <u>24,620</u> | <u>28,282</u> |
| Dhul Finanzjarju | <u>12</u> | <u>12</u> |
| Dhul Totali | <u><u>448,837</u></u> | <u><u>446,150</u></u> |

4.3 L-ISKEDA TAL-INFIQ FID-DETTALL

| <u>Salarji</u> | 2022 | 2021 |
|--|----------------|----------------|
| | € | € |
| Onorarja tas-Sindku | 10,742 | 10,542 |
| Salarju tas-Segretarju Eżekuttiv | 37,083 | 32,749 |
| Salarji tal-Impjegati | 39,242 | 40,035 |
| Kontribuzzjonijiet tas-Sigurtà Soċjali | 4,978 | 6,040 |
| <i>Allowances</i> tal-Kunsilliera | 13,000 | 12,921 |
| | <u>105,045</u> | <u>102,287</u> |
| <u>Operations and Maintenance</u> | | |
| Tiswijiet u Manutenzjoni: | | |
| Sinjali u Tabelli tat-Traffiku | 1,682 | 842 |
| <i>Public Property</i> | 24,405 | 16,472 |
| Marki tat-Traffiku | 1,630 | 826 |
| Tiswijiet u Manutenzjoni Oħra | 2,279 | 1,735 |
| | <u>29,996</u> | <u>19,875</u> |

4.0 L-Iskeda tad-Dhul u l-Infiq**Spejjeż ta' Kuntratti:**

| | | |
|---|----------------|----------------|
| Ġbir ta' Skart | 133,534 | 81,927 |
| Ġbir ta' Skart Goff | 8,405 | 9,287 |
| Knis u Tindif ta' Toroq | 37,868 | 35,802 |
| Tindif u Manutenzjoni tal-latrina pubblika | 1,444 | 584 |
| Tindif u Manutenzjoni tal-Parks & Gardens | 6,932 | 3,220 |
| Tiswijiet u Manutenzjoni tad-dawl tat-toroq | 2,831 | - |
| Ohrajn | 3,105 | 2,947 |
| | <u>194,119</u> | <u>133,767</u> |
| | <u>224,115</u> | <u>153,642</u> |

Amministrazzjoni u Spejjeż Ohra

| | | |
|---|----------------|----------------|
| Dawl, ilma, telefon, internet, etc | 4,758 | 4,053 |
| Xiri ta' materjal (<i>Materials & Supplies</i>) | 1,431 | 1,439 |
| Kera | 2,000 | 1,950 |
| <i>Lease Interest</i> | 3,451 | 3,903 |
| <i>Memberships</i> | 1,032 | 15 |
| Spejjeż tal-uffiċċju | 3,189 | 2,515 |
| Trasport | 537 | 1,167 |
| Informazzjoni lill-Pubbliku | 3,539 | 3,221 |
| Servizzi Professjonali | 44,618 | 39,739 |
| Servizzi lill-Komunità u Attivitajiet | 21,037 | 40,568 |
| <i>Local Enforcement Expenses</i> | 163 | 111 |
| Spejjeż ohra varji | 1,000 | - |
| <i>Assets written-off</i> | - | - |
| <i>Depreciation</i> | 53,429 | 51,489 |
| | <u>140,184</u> | <u>150,170</u> |
| Infiq Totali | <u>469,334</u> | <u>406,099</u> |

Rapport ta' Hidma tal-Kunsilliera minn Jannar sa Diċembru 2022

Is-Sindku Dott Angelo Micallef

Responsabbli mill-Infrastruttura, Proġetti u l-Kultura

Is-sena 2022 kienet sena oħra mimlija sfidi interessanti għall-Kunsill Lokali ta' Hal Balzan. Sena fejn kompliet il-hidma tal-Kunsill Lokali fuq numru ta' fronti differenti.

Tishih fl-amministrazzjoni

Il-bidu tas-sena 2022 bdiet fuq nota kemm xejn inqas pozittiva għal Kunsill Lokali. Il-pajjiż kien għadu mahkum mill-isfidi tal-COVID-19 u propju l-obbligu ta' kwarantana għal kull min kien ikun f'kuntatt ma' xi hadd bil-COVID-19 wassal sabiex fl-ewwel jiem ta' Jannar 2022 l-uffiċċju tal-Kunsill kellu sfidi sinjifikanti sabiex ikompli bl-operat fiżiku tiegħu b'mod normali. Kien għalhekk li l-Kunsill impenja ruħu sabiex isitwazzjoni tiġi ndirizzata minnufih.

Il-Kunsill għalhekk tejjeb il-faċilitajiet operattivi tiegħu sabiex b'hekk fetah l-abbilta' tiegħu li jzid il-membri ta' l-istaff sabiex jiġi assigurat li fil-futur l-isfidi ffaċċjati f'Jannar 2022 ma' jergawx isehħu. Mbgħad beda l-proċess sabiex ikun hemm zieda fl-istaff tal-Kunsill. Huwa mistenni għalhekk li matul is-sena 2023 il-Kunsill Lokali jkollu *staff compliment* ta' *full timers* akbar sabiex b'hekk ikun hemm titjib fis-servizz offrut mill-uffiċċju ta' l-istess Kunsill. Min hawn ngħaddi wkoll kelma ta' ringrazzjament lir-Regjun Tramuntana li kienu ta' appoġġ kbir f'dawn l-isfidi.

Tishih tar-relazzjonijiet mal-ambaxxata Spanjola

Matul din is-sena l-Kunsill għamel hidma sabiex titkompla r-relazzjoni tajba mal-ambaxxata Spanjola. Dan anke permezz ta' laqgħat ma' l-ambaxxatur Spanjol l-Eċċellenza Jose' Maria Muriel fejn il-Kunsill qiegħed jipprova jiftah kull triq sabiex ikun hemm gemellaġġ bejn Hal Balzan u belt fi Spanja. Dan anke in vista tal-fatt li hemm rabtiet kulturali kbar bejn it-tradizzjonijiet ta' Hal Balzan u dawk ta' bosta bliet fi Spanja.

Restawr Ġnien Stellini

Matul is-sena 2022 il-Kunsill wettaq hidma ta' restawr ta' Ġnien Joseph Stellini. Sar *safety carpet* ġdid għall-bandli, tneħħiet iż-żurzieqa l-antika u minflok għet installata wahda ġdida, sar restawr tal-*public conveniences* u sar tibjid mill-ġdid tal-hitan kollha tal-ġnien. Inżerghaw bosta xtili u pjanti ġodda sabiex b'hekk tisaħħah l-element ta' hdura fil-ġnien. Matul is-sena 2023 il-Kunsill ser jara li jizjed id-dawl fil-ġnien partikolarment fl-area tal-gazebo.

Mawra sa Sqallija

Il-hidma fejjieda tal-Viċi Sindku Mary Louise Briffa tinkludi li torganizza hara kull xahar. Dawn il-harġiet ivarjaw min xi ikla tajba fl-Mgarr għal mawra f'Għawdex. F'Lulju 2022 saret harġa ferm speċjali hekk kif il-Kunsill Lokali flimkien ma' grupp mdaqqs ta' residenti Balzanin marru Sqallija. Kien jum mill-isbaħ fejn gawdejna fost l-isbaħ elementi li taf toffri Sqallija. Fuq kollox kien mument sabiħ meta hadna ritratt f'Pozzallo bil-bandiera sabiħa ta' Hal Balzan f'idejna f'turija li aħna kburin li Balzanin!

Cigarette bins ġodda

Il-vizzju tat-tipjip huwa vizzju hażin għal but u għas-saħħa. Madankollu jeħtieġ li min ipejjep ikollu l-faċilitajiet meħtieġa sabiex ikun jista' jiddisponi mis-sigarett tiegħu mingħajr ma' jarmi fl-art. Għalhekk il-Kunsill wahhal numru ta' *cigarette bins* madwar ir-raħal f'dawk l-inħawi fejn b'mod regolari jkun hemm nies ipeppju. L-għan huwa li ngħinu lil kulhadd nżommu lil Hal Balzan post nadif.

Hidma ma' l-NGO Żibel

Il-jiem tal-festi huma bla dubju l-isbaħ jiem tas-sena għar-raħal tagħna. Jiem fejn ningabru flimkien sabiex niċċelebraw l-festa ta' Marija Annunzjata. Huma jiem ukoll fejn jiġi generat ammont ta' skart fil-forma ta' flixken tal-plastic ta' *soft drinks*, *juices* u laned tal-birra. Il-Kunsill Lokali għalhekk fl-2022 ingħaqad ma' l-NGO Żibel sabiex fi Ġnien Joseph Stellini fil-jiem tal-festa kienet installata l-'Kaxxa', inizjattiva mill-isbaħ ta' din l-NGO fejn in-nies jistgħu jarmu l-materjal riċiklabbli minflok ma' dan jispiċċa ma' l-art fit-toroq.

5.0 Rapport ta' Hidma tal-Kunsilliera

Restawr ta' Santa Marija

Matul is-sena 2022 sa fl-aħħar bdiet il-hidma ta' restawr fuq l-istatwa ta' Santa Marija. Min hawn nrodd ħajr lil Ministeru tal-Kultura għal dan l-intervent mill-aktar meħtieġ sabiex tiġi salvagwardjata din l-istatwa storika. Il-Kunsill Lokali kien ilu numru ta' snin jagħmel pressjoni u jimbotta sabiex dan ir-restawr fuq din l-istatwa storika jsir.

Jum Hal Balzan

Fit-22 t'Ottubru ġie ċelebrat Jum Hal Balzan permezz ta' kuncert kongunt bejn iż-żewġ baned Balzanin, il-Kazin tal-Banda San Gabriel u s-Socjetà Filarmonika Marija Annunzjata. Grazzi lil dawn iż-żewġ soċjetajiet tal-hidma tagħhom f'din il-lejla mżewġa b'tant mużika sabiħa u bl-għoti tal-premijiet ta' Ġieħ Hal Balzan. Grazzi lil kunsill kollu ta' hidma bla waqfien, b'mod partikolari l-Viċi Sindku Mary Louise Briffa.

Keeping Paws Warm

Bhala parti mill-*European Week for Waste Reduction* il-Kunsill Lokali nieda l-inizjattiva *Keeping Paws Warm*. F'din l-inizjattiva ngabbru kutri antiki u lożor antiki li mbgħad ingħataw b'donazzjoni lill-Island Sanctuary f'Delimara u Animal Guardians Cat Cafe' fir-residenza San Vincenz De Paule. Grazzi lil kull min offra d-donazzjoni ġeneruża tiegħu.

Milied

Il-Kunsill mill-ġdid reġa ħaseb sabiex għal żmien il-Milied numru ta' toroq fir-raħal jilbsu libsa dekorattiva sabiex b'hekk noħolqu fir-raħal tagħna spirtu sabiħ ta' Milied. Saret ukoll attivita' tal-Milied bis-sehem tal-grupp popolari Tikka Banda fi Ġnien Joseph Stellini fejn kien hemm ukoll il-bejgħ ta' prodotti tradizzjonali tal-Milied min bosta għaqdiet tar-raħal. Il-Kunsill appoġġja wkoll l-inizjattiva ta' numru ta' residenti sabiex mill-ġdid sar l-armar tant sabiħ taż-żona ta' Wesgħa Ġigi Gauci.

Laqgħa mas-Sindku ta' Pedara

F'Diċembru kien unur li jkollu laqgħa mas-Sindku ta' Pedara Alfio Cristaudo. Pedara hija belt fi Sqallija fejn hemm devozzjoni partikolari lejn Marija Annunzjata. Matul il-laqgħa bdew l-ewwel taħdidiet sabiex jiġi esplorat kif iż-żewġ kunsilli nistgħu naħdmu aktar qrib xulxin.

Bidla fil-ġbir ta' skart

Mill-bidu tal-2023 il-ġbir ta' skart mar min livell lokali għal dak reġjonali. Dan fisser hidma mhux żgħira ta' koordinament bejn il-kunsilli lokali u r-reġjuni sabiex jiġu evitati problemi żejda f'din il-bidla. Il-Kunsill nieda wkoll kampanja edukattiva sabiex jiġi mwassal tgħarif dwar l-iskeda l-ġdida applikabbli mill-ewwel jiem tas-sena 2023. Il-Kunsill jrodd ħajr lir-Reġjun Tramuntana; kienet hidma mhux faċli u li kienet tinkludi siegħat twal ta' laqgħat imma li mxiet b'mod pożittiv ħafna.

Laqgħa ma' Infrastructure Malta u hidma oħra infrastrutturali

Il-Kunsill kompli bil-hidma tiegħu sabiex fl-iskedar ta' hidma ta' Infrastructure Malta bejn l-2023 u l-2025 ikun hemm numru ta' toroq f'Hal Balzan li jiġu skedati. Il-Kunsill rnexxielu jara li jiġi assigurat li f'dak il-program ta' hidma jiġu skedati Triq il-Kbira, Triq Idmejda, Triq il-Kardinal Cardijn, parti minn Triq San Frangisk, u Triq Dun Gwann Zammit Hammet.

Il-Kunsill kompli wkoll bil-hidma prepattiva sabiex fl-iqsar żmien possibli tibda l-hidma għal bini ta' bankina mill-ġdid fi Triq Zekkuq u t-tnedija ta' embelishment tal-wesgħa fi Triq Qarçilla.

Hidma magħquda

Il-hidma tal-Kunsill tinkludi numru kbir ta' laqgħat (laqgħat tar-reġjun, ta' l-AKL, ma' dipartimenti governattivi, entitajiet pubbliċi, residenti u għaqdiet lokali). Ħafna siegħat twal ta' hin volontarju. Grazzi mill-qalb lil kollegi Mary Louise Briffa, Stephen Gatt, Andre' Grech u Oliver De Gaetano ta' dedikazzjoni kbira u talli dejjem joffru kull għajnuna meħtieġa. Grazzi wkoll lill-istaff tal-Kunsill u lis-Segretarju Eżekuttiv Doriette Farrugia tal-hidma impekkabli.

5.0 Rapport ta' Hidma tal-Kunsilliera**Il-Viċi Sindku Mary Louise Briffa**

Responsabbli mit-Tfal, Żgħażaġh, Anzjani u l-Edukazzjoni

Nittama li kulhadd jinsab tajjeb u issa li l-pandemija tal-Covid-19 bdiet tbaġhti, nistaw inkomplu nimxu mal-pjanijiet u l-attivitajiet li konna ffissajna s-sena preċedenti. Kif l-affarijiet reġaw ġew għan-normal bdejt naħdem fuqhom b'effett immedjat. Dan qed nġhamlu b'impenn u mħabba lejn ir-raħal u r-residenti tagħna sabiex nġhatu l-aħjar servizz u b'hekk nkunu nistgħu intejbu l-kwalità tal-hajja tan-nies.

Dan li ġej, hu dak li diġa' ġie mibdi u li hu ppjanat isir fil-futur qarrib.

Tfal

Hekk kif l-affarijiet ġew għan-normal, erġajt bdejt naħdem b'impenn fuq il-lezzjonijiet tal-kompjuter li ġew imħallsa mill-Kunsill. Minn barra hekk, għamilna tibdil konsiderabbli fil-bandli biex it-tfal ikunu jistgħu jikrejaw ruħhom sigur. Haġa oħra li ħa nkun qed naħdem fuqha hija l-organizzazzjoni ta' ħarġiet edukattivi għat-tfal.

Żgħażaġh

Jien u shabi l-kunsilliera ltqajna mal-persuni nkarigati miċ-Ċentru taż-Żgħażaġh biex naraw kif nistgħu nġinuhom fil-problemi li jistgħu jiltaqgħu magħhom, bħal fosthom biex japplikaw u jissieħbu bħala Organizzazzjoni Volontarja (VO).

Anzjani

Wiehed mis-servizzi li tkompla fis-sena 2022 kien dak ta' *shuttle service* mill-pjazza tar-raħal li jwassal lill-anzjani sal-berġa tas-saħħa ta' Birkirkara, l-isptar Mater Dei, il-banek u l-uffiċċju postali. Servizz ieħor li l-anzjani tar-raħal tagħna jistgħu jgħamlu użu minnu hu dak fejn anzjani li ma jistgħux johorġu minn darhom ikollom infermieri li jmorru d-dar tagħhom biex jittieħdu t-testijiet tad-demem.

Organizzajna wkoll kors ta' ħames ġimġhat lill-anzjani minn Dr. Stephen Mizzi (podiatrist), fejn spjegalhom dwar il-kura tas-saqajn, kundizzjonijiet tas-saħħa relatati mas-saqajn, kif ukoll tagħhom informazzjoni fuq żraben differenti u li huma addattati biex tittieħed kura tas-saqajn.

Bi pjaċir nġhid li l-ħarġiet ta' kull xahar kull ma jmur qeġhdin dejjem isiru iżjed popolari. L-attendenza qieghda tiżdied xahar wara xahar u dan huwa dovut għall-ghażla tal-post u l-prezzijiet raġonevoli. Fis-sena 2022, minbarra l-ħarġiet mensili, kellna wkoll mawra s'Għawdex u anki ġita ta' ġurnata fi Sqallija.

Edukazzjoni

F'dan is-settur, organizzajna korsijiet tal-kompjuter għat-tfal, żgħażaġh u anzjani. Dawn il-korsijiet kienu maqsumin fi tlett kategoriji:

- Għal dawk li jixtiequ jitgħallmu jużaw il-mowbajl u l-kompjuter b'mod bażiku
- Korsijiet tal-kompjuter ta' livell aktar avanzat
- Korsijiet li jwasslu għahl-eżamijiet tal-ECDL

Inizjattiva oħra li ttieħdet kienet il-ftuħ tal-librerija fil-Kunsill li hija miftuħa għar-residenti kollha ta' Ħal Balzan u fejn tappella għall-etajiet varji.

Finalment, għal Jum Ħal Balzan, tellajna kuncert bil-partecipazzjoni taż-żewġ soċjetajiet muzikali. Għal din l-attività r-residenti ta' Ħal Balzan attendew bi ħgarhom.

Konkluzjoni

Nghalaq dan ir-rapport billi nringrazzja lis-Sindku Dr. Angelo Micallef tal-appoġġ u l-fiduċja li juri fija, lill-shabi l-Kunsilliera, l-istaff kollu tal-Kunsill u lis-sotto-kumitat tiegħi tal-ghajjnuna kontinwa tagħhom.

Il-Kunsillier Stephen Gatt

Responsabbli mill-Indafa, l-Ambjent, Komunitajiet, il-Qasam Soċjali u l-Integrazzjoni Soċjali

Issa li għal din is-sena 2022 il-Covid-19 m'għadiex magħna stajna nagħmlu ċerti attivitajiet u laqgħat mar-residenti. Organizzajna Kuncert kompost mill-mużiċisti miż-żewġ baned ta' Hal Balzan.

Il-hidma tiegħi ta' kuljum hi li nattendi l-uffiċċju tal-Kunsill fejn nirraporta l-ilmenti jew suggerimenti li nkun ilqajt waqt il-*walkaround* mar-raħal. Dawn il-*walkarounds* iservu biex inkun nista' niltaqa' mar-residenti fuq il-post fejn joqgħodu. Dan għalija hu l-uffiċċju tiegħi fit-triq u jservi wkoll l-Università tat-triq fejn ir-resident jesprimi l-opinjoni personali tiegħu.

Matul din is-sena attendejt diversi *seminars* nirrapreżenta l-Kunsill Lokali.

Nagħlaq biex niringrazzja lis-Sindku, Kunsilliera, is-Segretarju Eżekuttiv u l-istaff kollu tal-uffiċċju għall-kooperazzjoni kontinwa.

5.0 Rapport ta' Hidma tal-Kunsilliera**Il-Kunsillier Dr Oliver Nicholas De Gaetano**

Responsabbli mill-Innovazzjoni, il-Ħarsien tal-Animali u Fondi tal-Unjoni Ewropea

Il-Ħarsien tal-Animali

Meta nohroġ interraq fit-toroq ta' Hal Balzan, sfortunatament ninnota li għad hawn hafna min ma jiġborx il-ħmieġ wara l-klieb tiegħu. Li wiehed irabbi l-animali fiha nnifisha hija haġa tajba, anzi ammirevoli, għax dan ikun ifisser li aħna soċjetà ħanina li niehdu nteress f'dawk il-ħlejjaq li ma jistgħux jiddefendu ruħhom. Però, wiehed jeħtieġ li jkun responsabbli u li jipprevali wkoll is-sens ċiviku fl-aħjar interess ta' kulhadd. Għaldaqstant, flimkien ma' shabi l-Kunsilliera, imbarkajna fuq inizjattiva fejn ġew stampati tabelli b'messaġġi li jfakkru u jeżortaw kemm lir-residenti Balzanin kif ukoll lil dawk kollha li jkunu għaddejjin bil-klieb tagħhom minn Hal Balzan, sabiex inaddfu wara l-klieb tagħhom. Barra minn hekk, il-Kunsill għad għandu għad-disponibbiltà tal-cat feeders u dawk li għandhom għal qalbhom il-qtates, żewġ cat traps, kif ukoll gaġeġ sabiex ikunu jistgħu jintużaw kull meta xi hadd minnhom ikollu bżonn jaqbad xi qattus sabiex jiehdu għand il-veterinarju għall-kura ossija trattamenti li jkun jeħtieġ. Jien dejjem infahhar u ninkoraġġixxi li wiehed juri mħabba u empatija mal-animali u mhux l-ewwel darba li dahhalt idi fil-but sabiex nagħti provvisti lil dawk il-cat feeders anzjani, għax nifhem kemm il-missjoni tagħhom tinvolvi spejjeż u tajjeb li dawn isibu min jinkoraġġihom sabiex ikomplu jagħmlu l-ġid.

L-Innovazzjoni

Minkejja li issa l-imxija tal-COVID-19, tista' tgħid li qiegħda warajna, xorta waħda għadek issib bosta anzjani li għadhom iħossu sens ta' apprensioni sabiex johorġu u jagħmlu l-qadi ta' kuljum. Nemmen li l-ħidma ta' Kunsillier ma hijiex marbuta biss mad-dekasteri li jkunu ġew assenjati lillu u għaldaqstant mhux l-ewwel darba li assistejt xi resident ta' Hal Balzan billi għamiltu x-xiri li kellu bżonn jew fi kwalunkwe haġa oħra li seta' ġie bżonni fiha. Fuq kollox l-innovazzjoni titlob li wiehed jaħseb lil hinn mill-mezzi konvenzjonali, sabiex b'xi mod jew iehor ikun ta' servizz għall-komunità tal-lokal li jkun għoġobha telegġih sabiex jirrapreżenta l-interessi tagħha fuq livell ta' Kunsill Lokali.

Il-Fondi tal-Unjoni Ewropea

Fid-dawl tal-fatt li l-iskema għall-applikazzjoni ta' fondi għar-restawr ta' statwi u affarijiet oħrajn ta' valur kulturali fir-raħal, tapplika biss għal dawk il-villaġġi ikklassifikati bħala 'rurali', Hal Balzan ma jistax jagħmel użu minnha. Biss, hemm affarijiet oħra li bħala Kunsill Lokali nistgħu nagħmlu użu minnhom, u kull meta tiġi opportunità, aħna naraw kif nagħmlu u nużawha bl-aħjar mod. L-għaqda 'Servizzi Ewropej f'Malta', (minn issa 'l quddiem SEM), hi propensa li tassisti lill-Kunsilli Lokali sabiex jiksbu fondi mill-Unjoni Ewropea, halli b'hekk ikunu jistgħu jimbarkaw fuq proġetti ta' ġemellaġġi ma' bliet ossija rħula oħrajn fi hdan l-Unjoni Ewropea. Bħala Kunsillier Lokali inkarigat mill-Fondi Ewropej, flimkien ma' shabi l-Kunsilliera l-oħrajn, ninsab herqan immens sabiex inkomplu nesploraw possibbiltajiet sabiex tali ġemellaġġ ikun tabilhaqq jista' jsir realtà. Sfortunatament, meta niktbu lil Kunsilli Lokali ta' lokalitajiet oħrajn minn pajjiżi Ewropej, ir-rispons mhux dejjem ikun wiehed inkoraġġanti, biss aħna nkomplu nħarsu 'l quddiem sabiex naraw din il-ħolma tavvera ruħha. F'dinja fejn dejjem qed tiżdied il-kuxjenza dwar l-importanza li nnaqqsu l-emissjonijiet, il-Kunsill Lokali ta' Hal Balzan ukoll qiegħed jiġbed habel wiehed sabiex nircievu fondi halli jkunu jistgħu jizdiedu ċ-charging stations fejn wiehed ikun jista' jipparkja l-vetturi elettrici tiegħu u jiċċarġjahom. M'għandniex xi ngħidu li proġetti bhal dawn jirrikjedu investiment liema bħalu u li għaldaqstant, flimkien ma' shabi l-Kunsilliera napprezzaw l-użu ta' fondi f'dan ir-rigward, halli b'hekk nistgħu inkunu parti minn katina iżjed wiesgħa, sabiex flimkien nikkontribwixxu għal arja iżjed nadifa.

Punti Ġenerali

Fuq nota personali, nixtieq inrodd hajr, kemm lill-Assoċjazzjoni tal-Kunsilli Lokali, lir-Regjun, lil shabi l-Kunsilliera kif ukoll lill-persunal kollu tal-Kunsill Lokali ta' Hal Balzan, kemm il-haddiema amministrattivi kif ukoll dawk li jaħdmu fuq barra, għall-ħidma pożittiva u s-sens ta' kooperazzjoni li hemm, sabiex ir-resident aħhari jkun jista' jingħata servizz effiċjenti u jħoss illi l-Kunsill Lokali jinsab dejjem fuq l-istess paġna tiegħu.